

# పన్ వ కే వ

## శ్రీమతి బీనాదేవి

“అనందరావుకేం తక్కువ?” అని ఆనందరావే అడిగే పరిస్థితిలో వున్నాడు. తల్లి కడుపులో పిల్లలా అతనికేమీ తక్కువ లేదు. అన్నీ ఎక్కువగానే వున్నాయి. అతనికి డబ్బెక్కువ. అందం ఎక్కువ. ఆరోగ్యం ఎక్కువ. చదువుమాత్రం ఎంబీబీయస్సు కెక్కువ కాదు.

అం బీ బి యెస్సు ఆఖరిపరీక్ష మొన్ననే పేసేన తను జీవితంలో చాలా సాధించినట్టు ఫీలయ్యేడు. సర్దరీలో గోల్డు మెడల్ కొట్టేసేడు. ఐదేళ్ళా టెన్నిస్సులో ఫస్టుప్లేజు కొట్టేసేడు. అనసూయ హృదయం కొట్టేసేడు. ఒకనాడు ఆలస్యంగా సెర్వుచేసినందుకు హోస్టలు సెర్వర్ని కొట్టేసేడు.

అంచేత అతను నాకేం తక్కువని తన్ని తను నిందించుకోవడం తప్పుకాదు. మనిషిక్కావలసినవన్నీ అతనికున్నాయి. అతని సూట్లు టెర్రిన్వి. అతని సిగరెట్లు ఇంగ్లీషుని. అతని కారు ఫ్రెంచిది. అతని నూహలు అమెరికన్వి.

అతనితల్లి సాధ్య. భక్తురాలు. అతని తండ్రి ధనవంతుడు. పారిశ్రామికవేత్త. అతనిపేరు జగపతి. ఎముకలు గుండచేసే మిల్లు దగ్గర్నుంచి, కాలిస్తే కేన్సర్చే సిగరెట్లు తయారు చేసే ఫ్యాక్టరీవరకు, అతనికనేకరకాల కంపెనీలున్నాయి. కేన్సరు మందులగాయతు కురుపు లాయింటుమెంటు వరకు తయారు చేసే మందుల ఫ్యాక్టరీ పెడదామని అతని కోరిక. అతనికి, అమెరికన్ కారుతోసహా ఆరు కార్లున్నాయి. వేసవికి టీలో బంగళా, సిమ్లాలో కాటేజీ వున్నాయి. అతని స్నేహితుల్లో మూడు లక్షలకు తక్కువున్నవాడు ముష్టివెధవతో సమానం. ఒక్క ఇండియన్ కారే వున్నవాడికా హీనం. రాజకీయ రంగంలోనూ, యితర రంగాల్లోనూ వున్నవాళ్ళని చాలామందిని అతనికి తెలుసు. తెలిసినంతమందినీ ఉపయోగించుకోవడం అతనికి బాగా తెలుసు. సోషలిస్టు మొదలు, స్వతంత్రపార్టీవరకు అనేక పార్టీల నాయకులు అతనింట్లోనే బసచేస్తారు. వాళ్ళతన్ని స్నేహితుడుగా, మంచి హోస్టుగా చూస్తారు. అతనుమాత్రం వాళ్ళని నేటినాయకులుగానో, రేపటి నాయకులుగానో మాత్రం చూడగలుగుతాడు.

ఊరికి బోలెడుదూరంలో వున్నతనిల్లు స్వర్గంనుంచి జారిపోయిన మనోహర హర్యాలా వుంటుంది. దాని ఆవరణలో రెండు టెన్నిసుకోర్టులున్నాయి. ఒక స్వీమ్మింగ్పూలుంది. స్వీమ్మింగ్ పూలో నీలాలు పొదిగేరా అన్నంత నీలిగా వుంటాయి దాన్లో

నీళ్లు. ఆ యింట్లో 16 ఎం. ఎం. ఫీయేటరుంది. ప్రసిద్ధి కెక్కిన శిల్పసుందరులెందరో ప్రోవోకేటివ్గా, బట్టలు జార విడుస్తూ, ఆ యింట్లో అన్నిమూలల్లో నిలబడుంటారు. నళినీ చౌదరీవేసి, యామధ్యనే పదివేలకమ్మిన తెలవర్చిత్రం “బిక్కుకి” సెంట్రల్ హోల్లో ఎదురు గోడకి వేలాడుతూ వుంటుంది (సరెయిలిస్టిక్ పెయింటింగవటం వల్ల అది బిక్కుకో, బర్మా షెల్పంపో ఎవరికీ తెలియదు). ఆ యింటి ఆవరణలో మర్యాదకు భంగం లేనంతదూరంలో గెన్టులకి రోజ్ కాటేజింది. ఆ యింటి ఆరో అంతస్తు మీంచిచూస్తే, ఆ యింటి చుట్టూవున్న లాన్ వచ్చి తివాసీలాగా, ఆ లాన్లో కుండీల్లోవున్న పూలమొక్కలు ఆ తివాసీలోని పూలలాగా కనిపిస్తాయి. అదేఅంతస్తునుండి దూరంగా చూస్తే, చాలాదూరంగా, చివికిపోయిన చిన్న గుల్ల గడ్డిమేట్లలా గుడిసెలా, వాటిముందు తోకలమీద నడుస్తున్న నల్లపురుగుల్లా కూలీలు కనిపిస్తారు.

ఆ యింట్లో షర్పతు మొదలు, షాంపేను వరకూ అన్ని రకాల పానీయాలు రిఫ్రెజిరేటర్లలో వుంటాయి. అక్స్ టంగ్ (Ox tongue) మొదలు అల్లం మురబ్బావరకు అన్నీ టిన్నుల్లో వుంటాయి. అవి తాగడానికి తిండానికి చాలామందోస్తారు. సినీమా స్టార్లు నారాయణ్రావు అనసూయా ఆ వూరొచ్చినప్పుడా యింట్లోనే బసచేస్తారు. చాలామంది అధికార్లు కూడా ఆ యింటి కొచ్చి పోతుంటారు. “కలకటేరు మా యింటి కుక్కేననుకో” అని ఆ యింటి తోటమాలి గొప్ప చెప్పుకుంటూ వుంటాడు.

ఆ యింటికి రానివాళ్ళు అడుక్కుతినేవాళ్ళూ, ఒళ్ళమ్ముకునే వాళ్ళూమాత్రమే.

అనందరావు యిటుపైనేంచేయాలి? అతను ప్రాక్టీసు పెడితే డబ్బుకీ, రిచ్ పేషెంట్లకీ కొదవుండదు. అభినేత్రి అనసూయ తన ఆస్మాకి అతన్నగ్గరే మందు పుచ్చుకుంటుంది. హీరో నారాయణ్రావు అతన్నగ్గరే గ్రేస్ట్రెక్టమీ చేయించుకుంటాడు.

\* \* \*

“ఒకడి పేగులుకోసి, మరోడి కురుపులు కడిగితే నెలయ్యూ సరికి మహావస్తే ముష్టి మూడువేలు! అమెరికా వెళ్లి ఫార్మకోపియా ఎమ్. డి. అయి తిరిగొచ్చి మందులఫ్యాక్టరీపెడితే, ఆరైల్ల కార్లక్తులార్చించొచ్చు.” యిది జగపతి అభిప్రాయం.

తన ముందు జీవితం గురించి ఆనందరావింకా ఆలోచించలేదు. మందులకంపెనీ పెట్టినా, ప్రాక్టీసు పెట్టినా, అతనెలాంటి వాడవుతాడన్న ప్రశ్నకి సమాధానం సులువుగా దొరకదు. అతనెలాంటి వాడన్న ప్రశ్నకి సమాధానం బహుశా అతనే చెప్పలేడేమో! అతనతి మంచివాడన్నా కావచ్చు. అతి చెడ్డవాడన్నా కావచ్చు. అతన్నో చెడ్డతనముంటే అది యీవేళ వరకూ బైట పళ్లేదు. అతని మంచితనానికి మాత్రం కొన్ని నిదర్శనాలున్నాయి. ఇచ్చిన అప్పు తీర్చమని అతనెప్పుడూ అడగడు. పక్కనెవరున్నా తన కార్లో లిఫ్టిస్తాడు. తోడున్న వాళ్ళెవరినైనా సరే తనో సినీమాలకి, హోటళ్ళకి తీసుకుపోతాడు. మంచివాళ్ళ లిఫ్టులోనే స్నేహితులతన్ని వేస్తారు.

అతన్నోని మంచిచెడ్డలకు భీకర సంఘర్షణేప్పుడూ జరగలేదు. అతని జీవిత మంతవరకూ కరగనికలలా ప్రశాంతంగా జరిగిపోయింది. అతని జీవితపు బాట టెక్నికలరుది. ఫోరబ్బరుది. డాంట్లో కళ్ళలో గుచ్చుకునే ముళ్ళూ, కాళ్ళ బద్దలు కొట్టే రాళ్ళూ లేవు. అతనికి జీవితమంటే, ఒంటరికాంక్రీటు రోడ్డు మీద, రంగువెన్నెలో, అమెరికన్ కార్లో, ప్రియురాలో ప్రయాణం లాంటిది. అంచేతతనికి సోదమెరికన్ కుట్రల గాయతూ, నార్తమెరికన్ కేన్ కేన్ వరకూ చాలా తెలిసినా, తన దేశం గురించే తనకి సమంగా తెలీదు.

పేదరికం, దరిద్రం, ఆకలి అనే వదాలకి అతని నిఘంటువులో స్థానంలేదు. అతనెక్కడి కెళ్ళినా కార్లో వెళతాడు. అతను వెళ్ళే యిళ్ళకి సెంట్రల్ జైలు గోడలాంటి ఎత్తైన రాతి కాంపౌండు గోడలుంటాయి. ఆ యిళ్ళలో జూలులేని సింహాల్లాంటి ఆల్ఫ్రేషియన్లుంటాయి. ఆకాశంలో వేలాడుతున్నట్లుండే పోర్టికోలుంటాయి.

ఐనా అతనెప్పుడూ బీదరికం చూళ్ళే దనడానికి వీలేదు. ఒకనాడు ట్రాఫిక్ జామ్లో చిక్కుకు పోయినప్పుడు, తన షెవరెట్ రేర్ వ్య మిరర్లో అతనికనిపించింది, ఏడుస్తున్న పిల్ల నోట్లో ఎండిన రొమ్ము కుక్కుతున్న ఒక ముష్టి తల్లి.

మరోనాడు సూపర్ మార్కెట్ దగ్గరదిగి తన ఎర్ర స్పోర్టు కారు తలుపువేస్తున్నప్పుడు ఫ్రంటు మడ్ గార్డులో కనిపించేడో మొహం చిరిగిన ముష్టివాడు.

కాని వీళ్ళెవరూ అతన్ని బాధపెట్టలేదు. దేశం సుభిక్షం. క్షు పడే వాళ్ళందరికీ తిండుంది. వళ్ళవంచని వాళ్ళే అడుక్కోడానికి, దార్లు కాయడానికి సిద్ధపడతారు. మహాకావలిస్తే మరికొన్ని ఫ్యాక్టరీలు పెట్టిస్తే చాలు—దరిద్రం జోలికట్టుకుని పాకిస్తాన్, చైనానో పారిపోతుంది. ఇవీ అతని అభిప్రాయాలు.

అతను కళ్ళారా ఒక్కనాడుమాత్రం దరిద్రాన్నీ, దరిద్రున్నీ చూశాడు. అవేళతని నాలుగో పుట్టినరోజు. ఆవేళ, ఆముందూ జగపతిగారు వూళ్ళోలేరు. అంచేత జగపతి భార్య పార్వతి చొరవ చేసి బీదలకి సంతర్పణేర్పాటు చేసింది. సంతర్పణమధ్యలో, మండు టెండలో తిరిగొచ్చేడు జగపతి. పోర్టికోలో, కన్నతల్లిలా

నిండుగా నవ్వుతూ, మెరుస్తున్న కళ్ళలో పార్వతి నిలబడుంది. ఆమెపక్కనే నిలబడిన ఆనందరావు, చిదిగిన అస్తిపంజరాలకు తోలు తొడిగినట్టున్న యిద్దరు ముష్టి పిల్లలు, దేవుడో దెయ్యమోవచ్చితమ ముందున్న అన్నం లాక్కుపోతారేమోనన్నట్టు ఆత్రంగా అన్నం తింటుండడం చూస్తున్నాడు. ఆ ముష్టి పిల్లల పక్కనున్న ఆనందరావు, తోడేళ్ళవక్కనున్న బొచ్చుకుక్క పిల్లలాగ జాలిగానూ, పార్వతి కళ్ళలో వెలుగు—చీకటిరాత్రి పులి కళ్ళలో మెరుపులాగ భయంకరంగానూ జగపతికి కనిపించేయి. దేశంలో ఆకలంతా తమ కడుపుల్లోనే వున్నట్లు, ఆయాస పడేంత తొందరగా అన్నం తింటున్న కాంపౌండులోని ముష్టి వాళ్ళు, అతని కళ్ళకి మైక్రోస్కోపులోని జబ్బు పురుగుల్లా కనిపించేరు.

ఆ సంఘటన జగపతికి నచ్చలేదు. అని అతనెవ్వరితోను అనేదు. కాని మళ్ళీ అటువంటి సంఘటనలు వీడకలల్లా తిరిగి రాకుండా కొన్ని కట్టుదిట్టాలతను చేశాడు. పార్వతిని భక్తి మార్గంలో పెట్టేసాడు. ఆనందరావుని కిండర్ గార్డెన్ స్కూల్లో పెట్టేసాడు. అందర్రాసిన భగవద్గీత వ్యాఖ్యలూ పార్వతికి కొన్నాడు. అన్నిరకాల బొమ్మల పుస్తకాలూ ఆనందరావుకి కొన్నాడు.

కిండర్ గార్డెన్ స్కూల్ తరవాత కాన్వెంటులో చదివేడానందరావు. కాన్వెంటోదిలేసరికి ఆనందరావు చేతికి సిగరెట్టొచ్చింది. నోటికి బూతులోసహా ఇంగ్లీషు క్షుణ్ణంగా వచ్చింది. తన హక్కులకోసం పోరాడడం కూడా వచ్చింది. ఆనందరావు "లిటిల్ జంటిల్మన్" అవుతున్నందుకు జగపతి ఆనందించేడు.

\* \* \*

పరీక్షలయ్యేక ఆనందరావు తన స్నేహితుడు రాజతోసహా తనింటికొచ్చేడు. రాజతని క్లాస్ మేటూ, రూమ్మేటూ కూడా. అతనికి ముప్పై ఎకరాల భూముంది. యశోదనబడే మంచి తల్లుంది. మంచివాళ్ళు గాని, చెడ్డవాళ్ళు గాని, అన్నదమ్ములూ, అక్కచెల్లెళ్ళూ లేరు. అతన్నాన్న పోయి ఎన్నాళ్ళో ఐంది. అతన్ని ఒక పట్టణానికి దగ్గరున్న ఒక పల్లె.

వారంరోజులున్నాక ఆనందరావుని తనూ రాహ్వనించేడు రాజు. యశోద మళ్ళీ పెళ్ళి చేసుకునే వుద్దేశంలో లేదనీ, పెళ్ళి డు ఆడపిల్లలెవరూ వాళ్ళింట్లోలేరని యుక్తిగా తెలుసుకొని మరి సమ్మతించాడు జగపతి ఆనందరావు వెళ్ళడానికి.

రాజుగా రూం చేక తను ప్రపంచంలో చూడవలసింది చాలా వుందనిపించినానందరావుకి. అలసిపోయిన మనసుకి చల్లగాలిలా కన్పించినాపల్లె. కొత్తకోడళ్ళలా ఉత్సాహంగా గంతులువేసే బిగువురవితల ఆడకూలీలతనికి సంతోషం కలిగించేరు. అస్తమిస్తున్న చంద్రుడిక్కనిపించకుండా, పూలతోటనడుంచుటూ చెయ్యిచేర్చి, నిద్రపోతున్న ప్రియురాలావున్న ఏరు అతని పల్నని ఎముకల్లో కోరిక రేకెత్తించింది. తలంటుపోసుకున్న శ్రావణ మాసం నోముల పెళ్ళి కూతుళ్ళలా వున్న కొబ్బరిచెట్లు అతనిలో కళాత్పన్న పెంచాయి.

ఏతాంతోక్తున్ననాయుడి తడిసిననల్ల శరీరంలో సూర్యుణ్ణి చూసినప్పుడూ, ఏతాంకింద, చీర మోకాళ్ల మీద కెగ్గట్టి కుడి చేత్తో గూనవేస్తున్న పిల్ల ఎడంచేత్తో తుడుచుకుంటున్న నుదుటి నీటి ముత్యాలు చూసినప్పుడల్లా అతనికి చిత్రకారుడ నవాలనిపించింది.

\* \* \*

రాజింటినుండి కాలవొడ్డునే నడుస్తే నాలుగు ఫర్లాంగుల్లో పల్లె తగుల్తుంది. పల్లెనిదాటి మరో నాలుగు ఫర్లాంగులు వెళ్తే రాజుగారి తోట వస్తుంది.

ఆ వూరిచ్చిన నాలుగోనాడు సాయంత్రం సినీమాలో హీరోతండ్రిలా ఊలు శాలువా కప్పుకొని, "చలేస్తుంది బాబూ" అంటూ లాన్స్ ప్లాస్టిక్ కుర్చీలో కూర్చున్నాడు రాజు. అతని కెదురుగా యశోదా, పక్కగా ఆనందరావు రెండు కుర్చీల్లో కూర్చున్నారు.

శీతాకాలం సాయంత్రం ఎండ వెచ్చగా ఊలురగ్గులా వుంది. పక్కనే పున్నాగచెట్టు నుండి రాలేపువ్వులు ఎండలో బంగారు పువ్వుల్లా వున్నాయి. ఎండ ఎర్రరంగులో, పంటబరు వుకి వోరగా వాలిన చేలు బంగారం కాసి, దాని బరువుకి ఒరిగి పోయినట్టున్నాయి. ఎక్కణ్ణిం చో ఆవుపెయ్యెకటి పరుగెత్తు కొచ్చి మెడగోకమన్నట్టు యశోదదగ్గర కెళ్లి మెడ చాపింది. యశోద దానిమెడ గోకుతూ వుంటే, ఏపాపమూ ఎరగని పసిపిల్ల కళ్లల్లా దానికళ్లు నిండుగా, నిర్మలంగా, అమాయకంగా, నీరూరుతూ మెరిసేయి.

దేవుడు సృష్టించిన యీ ప్రపంచంలో లోటేలేనట్టుం దంతా. యీలోగా ఎనిమిదేళ్ల పిల్లకరై వచ్చి యశోదపక్కన నిలబడింది. దూరంనుండి చూస్తే తడిసిన కాకిపిల్లలా అసహ్యంగా వుంది. సంవత్సరాలు తపస్సుచేసి పెంచిన బైరాగి జడల్లా ఆ పిల్లజుట్టు ఎక్కడికక్కడ పెనవేసుకు పోయింది. జుట్టు మొహంచుట్టు కప్పెయ్యడంవల్ల భయంతో కన్నం లోంచి చూస్తున్న ఎలక మొహంలా ఆ పిల్లమొహం బెదురు తున్న కళ్లతో వుంది. ఐనా అర్థంకానాకర్ణతో ఆ పిల్ల పొలం గట్టున వూసి వాడిపోతున్న పిచ్చి పువ్వులా, బాధకలిగించే అందంతో కూడుకొనుంది. ఆమెపక్కనే తేనెరంగు పట్టుచీర కట్టుకొని నిలబడున్న యశోద మొహం, తేనెరంగు గ్లాస్ ఫ్లవర్ వేజులో గుచ్చిన వాడబోతున్న గులాబీ పువ్వులా వుంది.

ఆరోజులై అన్నం మొహం ఎరగనట్టుందా పిల్ల. "డిస్టింక్ట్లీ ఏన్ ఎడ్వాన్స్డ్ కేస్ ఆఫ్ మాల్ న్యూట్రిషన్." (Distinctly an advanced case of mal-nutrition) అనుకున్నాడనందరావాపిల్లని చూడగానే.

"ఎందుకొచ్చేవ్?" అని యశోదాపిల్లని ప్రశ్నించి, "మా తోటమాలీ కూతురు" అని ఎపోలెజిటిక్ గా ఆనందరావువు తిరిగి అంది.

"మా సెల్లికి జబ్బు సేసేసింది" అని, ఎవరైనా ఏమైనా అడుగుతారేమోనని ఆశించినట్టురుకుంది ఆ పిల్ల. ఎవరూ ఏమీ అడుగలేదు. అంచేతాపిల్లే అంది "అబ్బాయిగోర్నోపాలి అంప మన్నాది మాయమ్మ" అని.

అబ్బాయిగారి వేపు చూసింది ఆమ్మ. "నాకొళ్లు బాగాలేదు బాబూ" అన్నాడబ్బాయిగారు, అమెరికాకైనా తనప్పుడు రాలే నన్నట్టు మొహంపెట్టి.

రాజువైపు చూశా డానందరావు. అతను కాళ్లు రెండూ ఎదురుగా టీపాయ్మీద పెట్టుకూర్చున్నాడు. అతను టైట్ గా వున్న తెల్ల టెర్రిన్ పేంటు, షర్టులో, కాస్త పెద్ద సైజు పాఠ తొడుక్కున్న నాగుపాములా వున్నాడు. అతని కాళ్లకున్న ఎంబాసిడర్ షోడు అడుగు, తెరచిన మొసలినోర్లా వుంది.

"నే వెళ్తా" అన్నాడనందరావు.  
 "నువ్వా?" తల్లి, పిల్లడూ ఒక్కసారాశ్చర్యపోయేరు.  
 "ఏం?" అన్నాడనందరావు రాజువైపు తిరిగి. "ఏమో!" చెప్పలేదు రాజు.

"బేగిరా బాబూ!" తొందరచేసింది పిల్ల.  
 "మీచెల్లె కేవిటి జబ్బు?" అనడిగేడనందరావు.  
 "వోరం రోజులై ఒకటే యిరేసినాలు. ఆశాగిగోరు మందియ్యడం మాసిసినారీపొద్దు" అందా పిల్ల.

తనకు తోచిన మందులు జేబులో వేసుకొని బైల్దేరే డానందరావు. తోవలో నడుస్తున్నంతసేపూ ఎంతో ఆత్మతపడ్డాడు. ఇది తన ఫస్ట్ కేస్. యిది ఫెయిలవడానికి వీల్లేదు.

సూర్యాస్తమయమయ్యే సమయానికి పాముల్పేరిన పులి గుహలాపున్న తోట చేరారు వాళ్లిద్దరూ. రకరకాల శృతుల్లో ఏడుస్తున్న పురుగుల్లో ఆ తోట చూడ్డానికి భయంకరంగా వుంటుంది. అది పట్టవగలే చవులా చల్లగా, చీకటిలా నల్లగా వుంటుంది. ఆ తోటలో దట్టంగా పెరిగిన చెట్లన్నీ చేతుల్లా వున్న తమ కొమ్మలడ్డంగా చాపి ఎండనంతా ఆపేస్తున్నట్టు న్నాయి. చెట్లకి దొరక్కుండా కిందకు జారిన ఎండ, అక్కడా అక్కడా పచ్చగా మచ్చల్లా పడటంవల్ల, ముడుచుకు పడుకున్న మచ్చల పాములా వుంటుందా తోట పగటిపూట. ఇసక రేణువైనా కన్పించకుండా, పచ్చని పిచ్చిమొక్కలు పెరగడంవల్ల, నాచుతో కుళ్లిపోతున్న మొసళ్ల చెరువులా వుంటుందితర సమయాల్లో. ఆ తోటలో ఒకవార ముసలిమఱ్ఱిచెట్టుంది. దాని మాను వాన కోసేసిన పాడు కోట బురుజులా వుంది. వేలాడుతున్న దాని పూడలు రాక్షసులారేసిన చింకిగుడ్డల్లా వున్నాయి. ఆ మఱ్ఱిపక్కనే విరిగిన అగ్గిపుల్లల్లో చేసినట్టున్న ఒక పూరిగుడిసుంది. దాన్ని ఎన్ని సార్లు చూసినా, ఎంతసేపు చూసినా, పుస్తె అమ్ముకున్న పుని స్త్రీ మెడలో పసుపుకొమ్ముని చూసినట్టు బాధగానే వుంటుంది.

ఎంతవంగినా, ఆ గుడిసెలోకి వెళ్లి నప్పుడనందరావు తలకి చిన్న దెబ్బ తగిలింది. విరిగిన తడకతోటి, చిరిగిన తాటాకు

లోటీ చేసినట్టున్న ఆ గుడిసెలో కెళ్లగానే, తనేదో మోసంచేసినట్టు ఫీలయ్యే డానందరావు. ఇంత దరిద్రం, ఇంత మంచిగా కనిపించే తన ప్రపంచంలోనే వుంటుందని అతనూహించలేక పోయేడు. చచ్చిన సాముల్లా, ఒక తడకకి రెండు ఏరంగువో తెలిసి చింకిగుడ్డలు వేలాడుతున్నాయి. అస్తికలేరిన్నాడు కడిగేసిన శ్మశానంలాంటి కడిగిన పొయ్యి పక్కని రెండు బోర్లిం చిన కుండలుమాత్రం ఒకవార వున్నాయి. ఆ ఒంటిగదిలో మూలనున్న కిరసనాయిలు బుడ్డి నీరసపుకాంతి ఎర్రచీకటిలా వుంది. దీపం గాలికి కదిలినపుడల్లా చీకటి చలికి ఎణికినట్టుంటుంది.

ఒకమూల తాళ్లు తెగిన నులక కుక్కిమంచంలో విరిగిన బొమ్మలాంటి ఒక ఆరేళ్లపిల్ల పడుకొనుంది. ఆరేళ్లు కేవలం వాయు భక్షణం మాత్రం చేసినట్టుంది. ఏ క్షణాన్న తోలు చీల్చుకొని ఎముకలు బైటకొచ్చేస్తాయోనన్నట్లు ప్రతిజాయింటు దగ్గరా ఎముకలు సూదిగా కనిస్తున్నాయి. చేపలాంటి ఆ పిల్లకళ్లు తెరచివుండటంవల్ల చచ్చితేలిన ఎర్రచేపల్లా వున్నాయి, కిరసనాయిలు బుడ్డి ఎర్రకాంతిలో. పిల్ల కన్నుముక్కు తీరుగా వున్నా, ఆ పరిసరాల్లో పాడుగోడమీద పుట్టిన పువ్వులమొక్కలా చూడ్డానికి బాధగావుంది. ముష్టి దానిముక్కున ముత్యపు ముక్కు పుడకలా పరిసరాలకు సరిపడకుండా, మంచం పక్కనే తెల్లగా తోవిన ఇత్తడి బిందొకటి వుంది. ఆ బిందె ఆ పిల్లతల్లి తెచ్చుకున్న అరణమేమోనన్న ఆలోచనరాగానే ఆనందరావుకి గుండె ఒక్కసారి ఆగినట్టైంది. ఆ బిందిపట్టుకొని కాపురానికొచ్చి నప్పుడామెకున్న ఆశలు.....

నశించిపోతున్నాశలా మంచం వారనే ఆ పిల్ల తల్లి నిలొస్తుంది. ఆమె కెన్నేళ్లుంటాయి? ఎన్నున్నా నూరేళ్లు నిండి పోయినట్టుంది.

అలస్యం చెయ్యకుండా తననితాను పరిచయం చేసుకొని వెంటనే పరీక్ష ప్రారంభించే డానందరావు. పేషంటు వళ్లు బ్రతికుండగానే కాలిపోతున్నట్టు అతివేడిగా వుంది. పరీక్ష చేస్తున్నప్పుడు బలవంతంగా పక్కకి ఒత్తిగించినప్పుడాపిల్ల, పామునోట పడ్డ కప్పపిల్ల చివరి మూలుగులా మూలిగింది.

తన పరీక్షవల్లా, తల్లి చెప్పిన దానివల్లా, పిల్లకి నెల్లా శైలై పై ఫాయిడనీ, వారంరోజులై డయేరియా కాంప్లికేషననీ గ్రహించేడానందరావు. అదివరకు ఆ పిల్లకి ఆయుర్వేదం చేసినాచారి, ఆ పిల్లకి ఐదురోజులై ఎటువంటి ఆహారం పెట్టనివ్వలేదుట.

పిల్ల జబ్బువల్ల కాకపోయినా, ఆకలికి చచ్చిపోయేట్టుంది. ఆ అమ్మాయికి వెంటనే పుష్టికరమైన ఆహారం యివ్వాలి.

“హార్లిక్కుగానీ, వోవల్లి నుగానీ, గ్లూకోజుగానీ వున్నాయా?” అని ఆ పిల్లతల్లి నడగడానికి నోర్రాలేదానందరావుకి. ఏమనాలో తెలిక “వీళ్ల తండ్రేదీ?” అన్నాడు.

“జైల్లో బడేసినారు” అందామె.  
“జైల్లోనా?” ఆశ్చర్య పడ్డా డానందరావు.

కథ మామూలే. ఆ పిల్లతండ్రి ఐదు రోజులక్రిందట రిక్వా తొక్కడానికి పట్నం పోయేట్టు. రాత్రీపగులూ తొక్కి మూడ్రోజుల్లో పిల్ల మందుకి డబ్బు పట్టుకొస్తానని వెళ్లేట్టు. ఒక రాత్రీ, ఒక పగలూ తొక్కేక, మరితొక్కలేక పాతలవాలు ప్రకారం సారా తాగేట్టు. తాగి పట్టుబడితే కేసుపెట్టేర్లు.

“జరిమానా కట్టనేకపోతే జైలుక్కటేసినారు, రెండోరాలు” ముగించిందామె.

“పిల్లకేదేనా అర్జెంటుగా తిండానికివ్వాలి. ఏవైనా వుందా?” అపరాధం చేసినవాడిలా అడిగాడు.

“బిందెలో నీల్లా, బొందిలో పేనాలుతప్ప నాకాడే ట్టేవు” అంటూ, బిందెలో నీళ్లున్నాయన్న తన మాట నమ్మ మన్నట్టు, బిందెమూతతీసి గ్లాసుతో నీళ్లు ముంచి తీసిందామె. కన్నీళ్లలా స్వచ్ఛంగావున్నాయి బిందెలో నీళ్లు. కాని కొంచెమే వున్నాయి. వీళ్లక్కడుపునిండా కన్నీళ్లుకూడా వుండవా అనించిన డానందరావుకి ఆమె ఏడవక పోవడం చూసి.

“యింకేవీదేదా?” అర్థంలేని ప్రశ్నేసాడు.

“కొంపలో గిద్దెడు గింజలుంటే నిన్ను సంపుకుతిన్నం తొట్టు” అంటూ ప్రారంభించిందామె తన కథ. జబ్బుపిల్ల నొదిలేసి తను కూలికి పోలేదట. మొగుడు చూస్తే జైల్లో కూర్చున్నట్టు. వాళ్లకి రెక్కాడినా, పూర్తిగా డొక్కాడదట. ఐదురోజులై ఆ జబ్బుపిల్లా, ఆ పిల్లతల్లి ఏవీ తిన్నేదుట. “అఖరికి యీ గుంట్లైనా మూడ్రోజులై మెతుకు ముడితే యీ గంగమ్మ తల్లి మీదొట్టు. తల్లి, పిల్లలూ నాసినమై పోతామన్నమాట” అంటూ ముగించి గట్టిగా ఏడుపుకి తగులుకుంది.

“దేశంలో యింత దరిద్రమా?” అని బాధపడ్డా డానందరావు. తను నమ్మిన దేవుడు తనని మోసంచేసినట్టు, తను పెంచిన పాపురం పెనుపక్షై గోళ్లతో తనపేక పట్టుకున్నట్టు ఫీలయ్యేడు.

“నర్లే. యింటికెళ్లి మందులూ, పాలూ పట్టుకొస్తానుండు” అని ఆమెతో అని పెద్దపిల్లని తీసుకొని బయల్దేరేడు.

యీ కేసు ఫెయిలవడానికి వీల్లేదు. యిది తన మొదటి కేసు. తను ఎన్నాళ్లనుండో కలలు కంటున్న ఫస్ట్ కేసు. ప్రతి డాక్టరుకి మొదటికేసు తొలివలపు లాటిది. డాక్టరు సున్నిత హృదయుడైతే, అతని మనః ప్రవృత్తినే మార్చేయ్యవచ్చు ఆ కేసు. యీ పిల్ల మందులేక చస్తే తనకీ, తన వృత్తికీ మాత్రమే అవమానం. కాని తిండిలేక చస్తే దేశానికి అప్రతిష్ఠ, మానవత్వానికే కళంకం. మనిషి రాక్షసుడన్న సత్యానికి ఋజువు. తను చెయ్యని పాపమేదో తనని వెంబడిస్తున్నట్టు, తను చెయ్యని తప్పు తనని వెక్కిరిస్తున్నట్టు ఫీలయ్యే డానందరావు.

ఈ పిల్లలాంటి వాళ్లెంతమందో...? పూర్తిగా విడివడని ఆలోచన మనసుని కోసినట్టైంది.

తోటబైటకొచ్చేసరికి అప్పుడే సూర్యాస్తమయం అవుతోంది.

తలదించి, తోకపైకెత్తి, బుసకొడుతూ పరిగెత్తే యమని ఎనుబోతు తన యినపడెక్కలతో రేపిన, యుద్ధరంగంలో రక్తంలో తడిసి ఎండి ఎర్రబారిన ధూళి పడమటాకాశంలో రేగినట్టుంది.

ఆ ఎర్ర బేక్ గ్రాండులో చావు చాపిన ఎముకల చెయ్యిలా వుంది వో మోడు బారిన చెట్టు.

రసినండిన కురుపుల్లా వున్నాయి పల్లెలో మురికి గుంటలు.

పసిపాప నమాధిమీద లేచిన లేతగడ్డిలా జోడుకింద గడ్డి అతిమెత్తగా తగుతోంది.

\* \* \*

జోరుగా ఇల్లు చేరేడానందరావు. హోల్ బ్యూలెటు వేసుకుని రాజా, యశోదా కుర్చీలో కూర్చున్నారు. దూరం నుండి చూస్తే ఆ హాలు నీలినీలతో నిండిన ఎక్కేరియం లాగా, అందులోవున్న యశోదా, రాజా అడుగునున్న ఎర్రచేపల్లాగా వున్నారు.

హోల్ కొచ్చేడానందరావు. నువ్విదివరకెప్పుడో విసిరి పారేసిన ఎంగిలి మెతుకులు తిన్న విశ్వాసానికి నీ వెనకాలే నీ మహోల్ల కొచ్చేసిన వూరకుక్కలా, ఆనందరావు వెనకాలే ఆ పిల్లకూడా హోల్ కొచ్చేసింది.

హోల్ కొస్తూనే "అర్జంటుగా హార్లిక్స్ పెట్టించండి, ఆకలికి చచ్చి పోయేట్టుందా పిల్ల" అన్నాడానందరావు.

"ఆకలికా?" అని ఆశ్చర్యపోయి, యశోద హార్లిక్స్ పెట్టి ఫ్లాస్కులో పోసి, మూణ్ణిముషాలో వచ్చేసింది. కాని ఆ మూణ్ణి ముషాలోనూ రాజు పారేసిన మందుల బీరువా తాళాలు దొరకలేదు. మరో రెణ్ణిముషాలో కూడా దొరకలేదు. ఆ పిల్ల బతి కుండగా దొరకవేమోనని భయపడి, ఆనందరావు ఫ్లాస్కు ఆ పిల్ల చేతికిచ్చి, "నువ్వర్జంటుగా పరుగెత్తికెళ్లి మీ చెల్లి కియ్యి. ఆలస్యం చేస్తే చచ్చిపోతుంది. నువ్వు పరిగెత్తు" అని ఆ పిల్లని పంపించేసి, మళ్ళీ తాళాలు వేటలో పడిపోయేడు. తాళాలు దొరికేసరికి సరిగ్గా పదిపాన్చిముషాలు వట్టింది. తనక్కావలసిన మందులు తీసుకుని, సిరెంజి బోయిలు చేసేసరికి మరో ఐదు నిముషాలు గడిచిపోయాయి. పక్కకళ్లం పాకలో వున్న పాలికాపుని పిచ్చి సాయ మిస్తానని యశోదంటున్నా లక్ష్యపెట్టకుండా పరుగెత్తాడానంద రావు, ఆలస్యమై పోతుందేమోనని.

తోవలో గజాలు గొలుసుల్లాగా, విఘడియలు ఘడియల్లాగా కనిపించే యతనికి.

\* \* \*

అతను తోట చేరగానే, ఆ సమయంలో మనిషికిడి అలవా ట్టేని పక్షులు కరకర అరిచాయి. గుడిసెకు దూరంగా వుండగానే,

తను వెళ్లడం అనవసరమనిపించిందతనికి. పిల్లని బైటవడేశారు. ఆ పిల్ల తలదగ్గర హరికెన్ లాంతరెవరో పెట్టారు. ఆ పిల్ల చుట్టూ పదిమంది దుప్పట్లు కప్పుకొని కూర్చున్నారు. వాళ్ల తలలు మాత్రం బైటకుండడం వల్ల, వాళ్లు దిక్కుమాలిన శవం చుట్టూచేరిన రాంబందుల్లా వున్నారు. కొనాశతో నడచివెళ్లి వాళ్ల పక్క నిలబడ్డాడానందరావు.

"పిల్ల పోనాది" అన్నారెవరో. పిల్ల మొహంమీదున్న దుప్పటి ఎవరో ముసిల్లి తొలగించింది. పిల్లమొహం చుట్టూ డట్టంగా లాంతరు వెల్తురు పడ్డంవల్ల ఆహుతై పోయిన సెయింటు బొమ్మలావుందామె. కళ్లుమాత్రం దేనికోసమో ఎదురు చూస్తున్నట్టున్నాయి. తర్వాత కళ్లు మూసేసి దుప్పటి కప్పింది ముసల్లి.

సర్వం పోగొట్టుకున్న దాన్నా, ముణుకులమీద తలపెట్టు కుని కూర్చునుండాపిల్లతల్లి. ఆనందరావు వెళ్లిపోబోతూ వుంటే ఆమె తలెత్తి చూసిందతనివైపు. ఆమె మొహమంతా కళ్ళే ఆక్ర మించుకున్నట్టు వున్నాయి. ఒక కంట్లో నీటి బొట్టూరి, రెప్ప మీద నిలిచి, లాంతరు ఎర్రకాంతిలో కెంపులా మెరిసి, పైట తొలగిన ఆమె ఎండుగుండె మీద పడి బద్దలైంది.

\* \* \*

తోట వదిలొచ్చేసినప్పుడు తనోని ముఖ్యమైన భాగాన్ని దేన్నో వెనక మరచిపోయినట్టు అనిపించిందానందరావుకి. కాళ్లు మొయ్యలేనంత బరువెక్కి పోయిందతని మనసు.

తోట బైట కొచ్చేసాడతను.

విరిగిపోయిన పాలల్లావున్నాయి గుడ్డి చంద్రుని చుట్టూ తెల్ల మేఘాలు.

ఎత్తైన చెట్లతో ఆ తోట పొగమంచులో పాడుపడ్డ కోటలా వుంది.

పల్లెలో గుడిసెలు కాలి ఆరిపోతున్నట్టు, ప్రతియింటి మీద వంటపొగ, మంచుబతువుకి నిలిచి పోయింది.

పల్లెలో మనుషులు పొగమంచులో ఆవిరై పోతున్న దయ్యాలలా వున్నారు.

చివికిపోయినాలోచనలో యిల్లు చేరాడానందరావు. కాంపొండు గోడ పట్టుమని పదిగజాలైనా లేదు. అప్పుడతనికి వినిపించిన భయంకర శబ్దానికి, కాళ్లు సీలలువేసి భూమికి బిగించేసినట్టు నిలబడి పోయాడు. ఐదుతలలో ఆదిశేషువే బుసకొట్టినట్లైంది. శబ్దం వచ్చినవేపు టార్చి వేశాడు. కళ్ల పడ్డ దృశ్యం గుండెను కంపించి వేసింది.

ఇందాక ఫ్లాస్కుపట్టుకెళ్లిన పిల్ల గోడకు గజందూరంలో గోడవేపు మొహంపెట్టి పడుకొనుంది. బతికుండగానే కప్పే

